



**QORTI CIVILI
PRIM'AWLA
ONOR IMHALLEF ANNA FELICE**

Illum 30 ta' Jannar, 2024

Rikors Guramentat Nru: 1202/2020 AF

HI FLY Limited (C-59107)

VS

**Avv. Cedric Mifsud a nom u in rappresentanza ta'
Commercial Aviation Services LLC bl-indirizz PO BOX
521605, Miami, FL 33172, United States of America**

Il-Qorti:

Rat ir-rikors guramentat ta' HI FLY Limited, li permezz tieghu wara li gie premiss illi:

L-intimat l-Avv. Dr. Cedric Mifsud noe, permezz ta' rikors guramentat fl-ismijiet inversi pprezentat fir-Registru ta' din l-Onorabbli Qorti (numru 655/2020 GM), wara li ppremetta r-ragunijiet illi ghalihom hu kien qieghed jippromwovi tali azzjoni, talab lill-istess Onorabbli Qorti tilqa' s-segwenti talbiet:

- (a) Taqta' l-kawza bid-dispensa tas-smiegh ai termini tal-Artikoli 167 et sequitur tal-Kap. 12 tal-Ligijiet ta' Malta;
- (b) Tiddikjara illi s-socjetà rikorrenti hija debitrici tas-socjetà intimata Commercial Aviation Services LLC fis-somma ta' €496.388 rapprezentanti ammont allegatament imhallas mis-socjetà intimata ghal servizzi ta' charter ta' ajruplan skond ftehim datat 6 ta' Mejju 2020, liema servizzi allegatament ma kienux provduti mis-socjetà rikorrenti bi ksur tal-istess ftehim;
- (c) Tikkundanna lis-socjetà attrici thallas lis-socjetà intimata s-somma ta' €496,388.

B'sentenza moghtija nhar il-15 ta' Settembru 2020, l-Onorabbli Prim'Awla, wara li rat li l-ebda rapprezentant tas-socjetà attrici, imsejjah tlett darbiet, ma deher waqt l-udjenza mizmuma fl-istess jum, iddecidiet dik il-kawza fl-ismijiet inversi billi laqghet it-talbiet tal-intimat noe u kkundannat lis-socjetà rikorrenti thallas lis-socjetà intimata Commercial Aviation Services LLC l-ammont ta' €496,388, bl-ispejjez u bl-imghax legali mis-6 ta' Mejju 2020 sad-data tal-pagament effettiv.

Ghakemm fis-sentenza msemmija l-Onorabbli Qorti qalet li rat is-socjetà rikorrenti kienet giet debitament notifikata fil-21 ta' Awwissu 2020 fl-indirizz indikat fir-rikors guramentat, jirrizulta però li n-notifika ma saritx fl-ufficcju tas-socjetà attrici jew lil impjegat jew rapprezentant taghha jew persuna msemmija fl-

Artikolu 181A(2) tal-Kap. 12 tal-Ligijiet ta' Malta, izda fir-reception tal-kumpless fejn jinsabu diversi ufficini u lil persuna li mhux impjegat jew rapprezentant tas-socjetà rikorrenti jew persuna msemmija fl-Artikolu 181A(12) tal-Kap. 12 tal-Ligijiet ta' Malta.

Ghalhekk, ma jirrizultax li s-socjetà rikorrenti giet notifikata bir-rikors guramentat in kwistjoni ai termini tal-Artikolu 187(4) tal-Kap. 12 tal-Ligijiet ta' Malta, kif se jirrizulta ulterjorment waqt is-smiegh tal-kawza.

Fil-fatt is-socjetà rikorrenti saret taf b'dawn il-proceduri ferm wara l-21 ta' Awwissu 2020 u anke wara li nghatat l-istess sentenza u ddekorra wkoll it-terminu ghall-appell.

Ghalhekk jezistu ragunijiet validi fil-ligi sabiex tigi mhassra s-sentenza moghtija mill-Onorabbli Prim'Awla tal-Qorti Civili nhar il-15 ta' Settembru 2020 fl-ismijiet inversi u ssir ir-ritrattazzjoni tal-kawza a tenur tal-Artikolu 811(b) tal-Kap. 12 tal-Ligijiet ta' Malta.

Ir-rapprezentant tas-socjetà rikorrenti jaf b'dawn il-fatti personalment.

Ghalhekk kellha ssir din il-kawza.

Intalbet din il-Qorti sabiex:

1. Tiddikjara u tiddeciedi illi jezistu ragunijiet validi fil-ligi sabiex issir ir-ritrattazzjoni tal-kawza fl-ismijiet Avv. Cedric Mifsud a nom u in rapprezentanza ta' Commercial Aviation Services LLC bl-indirizz PO BOX 521605, Miami, FL 33172, United States of America vs HI FLY Limited (Rik. Nru. 655/2020 GM) deciza nhar il-15 ta' Settembru 2020 u dan a tenur tal-Artikolu 811(b) tal-Kap. 12 tal-Ligijiet ta' Malta.
2. Thassar is-sentenza moghtija mill-Prim'Awla tal-Qorti Civili nhar il-15 ta' Settembru 2020 fl-ismijiet Avv. Cedric Mifsud a nom u in rapprezentanza ta' Commercial Aviation Services LLC bl-indirizz PO BOX 521605, Miami, FL 33172,

United States of America vs HI FLY Limited (Rik. Nru. 655/2020 GM).

3. Tordna r-ritrattazzjoni u s-smiegh mill-gdid tal-kawza fl-ismijiet Avv. Cedric Mifsud a nom u in rappreżentanza ta' Commercial Aviation Services LLC bl-indirizz PO BOX 521605, Miami, FL 33172, United States of America vs HI FLY Limited (Rik. Nru. 655/2020 GM) a bazi tal-Artikolu 811(b) tal-Kap. 12 tal-Ligġiet ta' Malta.

Bl-ispejjeż kontra s-socjetà intimata li hi minn issa ngunta in subizzjoni.

Rat id-dokumenti annessi.

Rat ir-risposta tal-Av. Cedric Mifsud a nom u in rappreżentanza ta' Commercial Aviation Service LLC, li permezz tagħha gie eċċepit illi:

In linea preliminari, r-rikors guramentat tas-socjetà HI FLY Limited ghandu jigi ddikjarat null u bla effett minhabba li s-socjetà HI FLY Limited ma tistax titlob ritrattazzjoni ta' kawza fejn il-partijiet ghandhom rwol differenti mill-kawza ritrattata. Fir-rikors odjern, is-socjetà HI FLY Limited bhala socjetà attrici qeghda titlob it-thassir ta' sentenza fejn hija kienet is-socjetà konvenuta. F'kawza ta' ritrattazzjoni, il-partijiet jibqghu bl-istess rwol li kellhom fil-kawza originali però min jagħmel it-talba ta' ritrattazzjoni jsir ir-ritrattand u mhux jikkonverti ruhu bhala attur. Għaldaqstant ir-rikors guramentat kif propost huwa legalment insostenibbli.

Fit-tieni lok ukoll in linea preliminari, l-applikazzjoni għal ritrattazzjoni kif prezentata għandha rekwisit spettanti mill-ligi nieqes ai termini ta' Artikolu 815 tal-Kap. 12, cioè li flimkien mar-rikors guramentat, għandha tinghata garanzija għall-ispejjeż hekk kif dedott f'Artikolu 249 tal-istess Kap. 12. Għaldaqstant, qed tigi eċċepita n-nullità tal-azzjoni kif dedotta.

Fit-tielet lok wkoll in linea preliminari, is-socjetà HI FLY Limited ma pprezentat l-ebda prova li tindika d-data ezatta li fiha qeghda tallega li saret taf bis-sentenza mogħtija mill-Prim'Awla tal-Qorti

Civili nhar il-15 ta' Settembru 2020 fl-ismijiet "*Avv. Cedric Mifsud a nom u in rappresentanza ta' Commercial Aviation Services LLC bl-indirizz PO BOX 521605, Miami, FL 33172, United States of America vs HI FLY Limited (C-59107)*".

Ghalhekk, fin-nuqqas ta' tali prova, qed jigi eccepit li t-talba tas-socjetà HI FLY Limited ghar-ritrattazzjoni tal-kawza suindikata hija preskritta, ai termini ta' Artikolu 818(1)(b). It-talba ghar-ritrattazzjoni giet prezentata nhar is-16 ta' Dicembru 2020, u ghaldaqstant, it-terminu ta' tlett xhur mid-data tas-sentenza in kwistjoni, u cioè nhar il-15 ta' Settembru 2020 kien skada.

Fil-mertu, u minghjr pregudizzju ghas-suespost, is-socjetà Commercial Aviation Service LLC ma taqbilx mal-fatti kif elenkati fir-rikors guramentat tas-socjetà HI FLY Limited, u dan ghaliex fuq bazi fattwali jirrizulta li s-socjetà HI FLY Limited kienet giet debitament notifikata, nhar il-wiehed u ghoxrin (21) ta' Awwissu 2020 hekk kif jidher ic-certifikat mahrug mill-ufficcjal ikkoncernat (kopja annessa u mmarkata Dok. A).

L-allegazzjoni li s-socjetà HI FLY Limited ma gietx notifikata bir-rikors guramentat ai termini ta' Artikolu 187(4) tal-Kap. 12 ghas-sempli fatt li n-notifika saret fir-*reception* tal-kumpless u mhux fl-ufficcju tas-socjetà hija assurda. Dan ghaliex hija diffiċli titwemmen, li persuna mpjegata f'*reception* ta' kumpless ufficini, tiehu r-responsabbiltà li taccetta notifika ta' proceduri gudizzjarji, jekk ma tkunx awtorizzata taghmel dan.

L-*onus probandi* ta' din l-allegazzjoni taqa' fuq is-socjetà HI FLY Limited, li ghandha tipprezenta provi konkreti li jispjegaw ghalfejn tali socjetà ma kellhiex titqies li giet notifikata ai termini ta' Artikolu 811(1)(b) tal-Kap. 12.

It-talbiet tas-socjetà HI FLY Limited ghat-thassir tas-sentenza fl-ismijiet, "*Avv. Cedric Mifsud a nom u in rappresentanza ta' Commercial Aviation Services LLC bl-indirizz PO BOX 521605, Miami, FL 33172, United States of America vs HI FLY Limited C-59107*" u ghar-ritrattazzjoni tal-istess, huma infondati fil-fatt u fid-dritt, u ghaldaqstant jimmeritaw illi jigu michuda fl-intier taghhom.

Salv eccezzjonijiet ulterjuri.

Bl-ispejjez.

Rat id-dokumenti annessi.

Rat is-sentenza minnha pronunzjata fl-10 ta' Marzu 2022 li permezz taghha gew michuda l-ewwel tlett eccezzjonijiet tal-initmati nomine.

Rat il-provi kollha prodotti.

Semghet lid-difensuri jittrattaw.

Rat li l-kawza thalliet ghal-lum ghas-sentenza.

Ikkunsidrat illi permezz ta' din il-kawza, r-rikorrenti HI FLY Limited qed titlob it-thassir ta' sentenza moghtija fil-konfront taghha mill-Prim Awla tal-Qorti Civili fil-15 ta' Settembru 2020 u konsegwentement qed titlob li l-istess kawza tinstema' mill-gdid. Ir-raguni li qeghda taghti HI FLY Limited hija li n-notifika tal-kawza originali ma saritx kif trid il-ligi.

Is-socjetà rikorrenti qeghda ssejjes it-talba taghha fuq l -Art. 811(b) tal-Kap. 12 tal-Ligijiet ta' Malta li jipprovdi ghal smigh mill-gdid ta' kawza f'kaz illi:

"citazzjoni ma tkunx giet innotifikata lill-parti telliefa, basta li din il-parti, għad li ma tkunx giet innotifikata, ma tkunx dehret fis-smigh tal-kawza."

Issa l-Art. 187(4) tal-istess Kap. 12 jipprovdi ghan-notifika ta' socjetajiet bhalma hi r-rikorrenti kif gej:

"Fil-każ ta' korp li jkollu personalità ġuridika distinta, in-notifika lil dak il-korp għandha ssir billi titħalla kopja tal-iskrittura:

(a) fl-uffiċċju reġistrat, fl-uffiċċju prinċipali, tiegħu jew fil-post tan-negozju jew fl-indirizz postali f'idejn xi ħadd

mill-persuni msemija fis-subartikolu (2) tal-artikolu 181A jew f'idejn impjegat ta' dak il-korp; jew

(b) f'idejn xi hadd mill-persuni msemija fl-artikolu 181A(2) bil-mod provdut fis-subartikolu (1)."

Mill-atti tal-kawza 655/2020 jirrizulta illi l-istess rikors promotur kien gie "notifikat" lil HI FLY Limited fil-21 ta' Awwissu 2020 f'idejn certu Sasho Stoilkovosky, fir-reception tal-binja SkyParks Business Centre. L-imsemmi Stoilkovosky kien dak iz-zmien impjegat ta' Executive Security Services Limited li kienet ingaggata minn Skyparks Business Centre Limited sabiex tiehu hsieb ir-reception ta' Skyparks Business Centre. Sasho Stoilkovosky ma kienx impjegat ta' HI FLY Limited. Ghalkemm jidher illi kienet tezisti uzanza li l-persuna fir-reception taccetta dokumenti indirizzati ghall-inkwilini fil-binja, ma jirrizulta ebda ftehim formali f'dan is-sens.

Il-Qorti tinnota inoltre lil-istess "blue folder" fl-atti tal-kawza 655/2020 kien jindika l-indirizz ta' HI FLY Limited bhala li qiegħed Skyparks Business Centre, Level 5.

Minn dan kollu, l-Qorti ssib li huwa car li l-vot tal-ligi dwar in-notifika tal-kawza lil HI FLY Limited ma gie segwit f'dan il-kaz. Il-Qorti ma tistax għalhekk tqis li n-notifika saret validament. Għalhekk it-talba ta' HI FLY Limited *in rescindente* qegħda tintlaqa'.

Għaldaqstant il-Qorti taqta' u tiddeciedi billi tiddikjara li:

1. Tezisti raguni valida skont l-Art. 811(b) tal-Kap. 12 sabiex issir ir-ritrattazzjoni tal-kawza 655/2020 GM deciza fil-15 ta' Settembru 2020;
2. Tilqa' t-tieni talba u thassar is-sentenza msemija;
3. Tilqa' t-tielet talba u tordna s-smiegh mill-gdid tal-kawza 655/2020 GM fl-ismijiet Avv. Cedric Mifsud a nom u in rappreżentanza ta' Commercial Aviation Services LLC bl-indirizz PO BOX 521605, Miami, FL 33172, United States of America vs HI FLY Limited.

L-ispejjez sa issa jithallsu mill-intimat Avv. Cedric Mifsud nomine.

IMHALLEF

DEP/REG